



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Wiehed u Tletin (31)

26 ta' Ottubru 2017

Il-Kunsill Lokali Ix-Xagħra ltaqa' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard - Kunsillier

L-ambaxxatrici lokali taż-żgħażaġħ, is-Sinjorina Abigail Farrugia, kienet skużata.

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

31.1 Qari tal-ittri ta' apologiji

31.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

31.2 Qari, Konsiderazzjoni u Approvazzjoni tal-Minuti

31.2.1 Il-Kunsill approva unanimament il-minuti tal-laqgħa numru 341 li saret nhar it-Tnejn 25 ta' Settembru 2017 wara li jsiru l-korrezzjonijiet mehtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 31.5 tiġi diskussa issa.

31.5 Twegibiet għall-Mistoqsijiet tal-Kunsilliera

31.5.1 Il-Viċi Sindku Aaron Agius staqsa dwar jekk kienx hemm xi żvilupp fuq ix-xogħol tat-tnehhija tal-*wires* tad-dawl minn mal-faċċati tar-residenzi ta' Pjazza l-Vitorja. Is-Sindku Joe Cordina qal l-inġinier Mario Galea infurmah verbalment li d-dokument tat-*tender* għal dan ix-xogħol qed jiġi preparat u mistenni jiġi konkluż fil-jiem li ġejjin.

31.5.2 Il-Kunsillier Dr. Christian Zammit staqsa dwar xi żvilupp kien hemm fuq it-talba li għamilna lill-Ministeru għal Ghawdex sabiex ningħataw aġġornament dwar is-sitwazzjoni preżenti fl-Għar legġendarju ta' Calypso. Is-Sindku Joe Cordina informa lill-Kunsill li irċivejna korrisondenza mingħand Vicky Xuereb, Direttur ta' Eko Ghawdex, li fiha qed tinfurmana li l-proġett ta' rijabilitazzjoni dan l-Għar qiegħed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.

31.5.3 Il-Kunsillier Dr. Christian Zammit staqsa dwar kienx hemm xi żvilupp fuq it-talba li għamilna lill-Ministeru għal Ghawdex sabiex isir l-asfaltar ta' Triq Ghajn Hosna. Huwa sostna li għandna nagħmlu pressjoni sabiex din it-triq flimkien ma' Triq Marsalforn u Triq Masri tingħata prijorita' mill-



Awtorita' tat-Toroq li ser titwaqqaf mill-Gvern Ċentrali. Is-Sindku propona u l-Kunsill qabel li għandna nibagħtu *reminder*.

- 31.5.4 Il-Kunsillier Dr. Christian Zammit staqsa dwar kienx hemm xi żvilupp fuq it-talba li għamilna lill-Ministeru għal Għawdex sabiex isir it-tindif tal-Wied tar-Ramla. Is-Sindku Joe Cordina qal li dan ix-xogħol għadu pendent u ser nibagħtu *reminder* wara li jgħaddu x-xhur tax-xitwa.
- 31.5.5 Il-Kunsillier Dr. Kevin Cutajar staqsa dwar kienx hemm xi żvilupp fuq it-talba li għamilna lill-Ministru José Herrera sabiex jagħtina aġġornament dwar il-proġett tar-rijabilitazzjoni tal-miżbla tal-Qortin. Is-Sindku wieġeb li għadu qed jistenna data għal laqgħa mal-Ministru li fiha jiġi diskuss dan is-sugġett.
- 31.5.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lill-Ministeru għal Għawdex sabiex isir xogħol ta' manutenzjoni fil-latrini pubbliċi tal-lokalita' tagħna. Is-Sindku Joe Cordina wieġeb li irċivejna korrispondenza mingħand il-Ministru Justyne Caruana li fiha infurmatna li attwalment qed isir *audit* tal-latrini pubbliċi kollha ta' Għawdex u x-xogħlijiet ser jiġu skedati skont l-eżitu ta' dan ir-rapport.
- 31.5.7 Il-Kunsillier Dr. Kevin Cutajar staqsa dwar xi żviluppi kien hemm wara ż-żjara tas-Sindku Joe Cordina f'Ruma fuq stedina tal-Assoċjazzjoni AICCRE u x'ġie diskuss fil-konferenza li saret nhar it-Tnejn 16 ta' Ottubru 2017.

Is-Sindku Joe Cordina qal li huwa attenda għal din il-konferenza sabiex, fost l-oħrajn, ikun jista' jiltaqa' mas-Sindku ta' Offida bil-ghan li jibdedw diskussjonijiet halli jissahħah il-ftehim ta' gemellaġġ li jeżisti bejn il-Kunsill Lokali tax-Xagħra u l-Kunsill ta' Offida. Fil-fatt, is-Sindku ta' Offida apprezza l-fatt li l-Kunsill attwali qed jagħmel l-almu kollu tiegħu sabiex jissahħah dan il-gemellaġġ. Is-Sindku Joe Cordina qal ukoll li matul din il-konferenza, saret diskussjoni dwar kif jista' jkun hemm relazzjonijiet aħjar bejn il-Kunsilli Lokali fl-Italja u l-Kunsilli Lokali barranin gemellati magħhom bil-ghan li jsiru aktar proġetti utli iffinanzjati minn fondi tal-Unjoni Ewropea. Is-Sindku informa lill-Kunsill li huwa stieden lis-Sindku ta' Offida sabiex jagħmel zjara lil-lokalita' tagħna fil-futur qarib.



31.5.8 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna lill-Kummissarju tal-Pulizija, is-Sur Lawrence Cutajar, sabiex tissahhah il-preżenza tal-Pulizija fix-Xaghra minhabba xniegħat persistenti ta' abbuż ta' droga fil-lokalita' tagħna. Is-Sindku Joe Cordina wiegħeb li l-Kummissarju infurmana li għandu jiltaqa' mas-Supretendent Antonello Grech rigward dan is-suġġett.

31.3 Approvazzjoni tal-*Quarterly Financial Report* għall-perijodu bejn Lulju u Settembru 2017

Is-Sindku Joe Cordina ippreżenta lill-Kunsill kopja tal-*quarterly financial report* għall-perijodu Lulju-Settembru 2017 kif ippreparat mill-*accountant* tal-Kunsill. Dan ir-rapport juri li bejn l-1 ta' Jannar u t-30 ta' Settembru 2017, il-Kunsill kellu bilanċ finanzjarju ta' € 84,033.

Dan ir-rapport gie approvat bi tliet voti favur u żewġ astensjonijiet.

31.4 Komunikazzjonijiet tas-Sindku

31.4.1 Is-Sindku Joe Cordina informa lill-Kunsill li x-xogħol ta' rikostruzzjoni tat-tieni parti ta' Triq Marsalforn jinsab għaddej b'ritmu mgħaġġel u mistenni jiġi konkluż sal-bidu ta' Novembru.

Peress li dan ix-xogħol qed ikun parzjalment iffinanzjat mill-Iskema 'Proġetti Speċjali fil-Lokalitajiet' immedija mid-Dipartiment tal-Gvern Lokali, is-Sindku propona u l-Kunsill qabel li għandna nitolbu estensjoni tal-kuntratt li għandna mad-Dipartiment sat-30 ta' Novembru 2017 biex hekk naċċertaw li x-xogħol kollu jkun konkluż u iċċertifikat mill-Perit Edward Scerri.

Il-Kunsillier Dr. Kevin Cutajar staqsa dwar sa meta kellu jitlesta dan il-proġett oriġinarjament. Is-Sindku wiegħeb li dan il-proġett kellu jitlesta sal-aħhar ta' dan ix-xahar.

31.4.2 Is-Sindku Joe Cordina informa lill-Kunsill li preżentament qed jintlaqgħu offerti permezz tas-sistema *ePPS* għas-servizz tal-bexx tas-siġar tal-palm fil-lokalita' tagħna, liema offerti jridu jiġu sottomessi sa nhar it-Tnejn 13



ta' Novembru 2017 fl-10.00am. Huwa propona u l-Kunsill qabel li ghandu jitwaqqaf bord li jaggdika dawn l-offerti, liema bord ikun iffurmat mis-Sindku nnifsu bhala *chairman*, il-Vici Sindku Aaron Agius, il-Kunsillier Dr. Christian Zammit u l-Kunsillier Anthony Attard bhala *evaluators* u s-Segretarju Ivan Attard bhala Segretarju tal-Bord.

- 31.4.3 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti ghall-kiri u installazzjoni ta' tizjin tal-Milied ghal Vjal it-Tmienja ta' Settembru u Pjazza l-Vitorja (il-Hamis 26 ta' Ottubru 2017 fl-10.00am), kien hemm din il-kumpanija li tefghet l-offerta taghha kif gej:

Isem tal-kumpanija	Ammont (VAT eskluza)
D Illumination Limited	€ 3,898.00c

Is-Sindku Joe Cordina propona u l-Kunsill qabel li ghandu jitwaqqaf bord li jaggdika din l-offerta, liema bord ikun iffurmat mis-Sindku nnifsu bhala *chairman*, il-Vici Sindku Aaron Agius, il-Kunsillier Dr. Christian Zammit u l-Kunsillier Anthony Attard bhala *evaluators* u s-Segretarju Ivan Attard bhala Segretarju tal-Bord.

- 31.4.4 Is-Sindku Joe Cordina informa lill-Kunsill li ninsabu ghaddejjin bl-ahhar preparamenti taghna ghall-organizzazzjoni ta' attivitajiet relatati maz-zjara fix-Xaghra tad-delegazzjonijiet minn Mergo u Chevaigné bejn it-31 ta' Ottubru u t-3 ta' Novembru 2017.

Is-Sindku qal li d-delegazzjoni ser tkun tikkonsisti f'hamsa u ghoxrin ruh minn *Chevaigné* fi Franza u tmintax-il ruh minn Mergo fl-Italja. Bhala parti mill-programm ta' attivitajiet ser tigi organizzata konferenza li ser tittratta diversi temi Ewropej minhabba li l-fatt li din l-attivitajiet ser tigi ifffinanzjata mill-programm *Europe for Citizens* tal-Unjoni Ewropea. Din il-konferenza ser issir nhar l-Erbgha 1 ta' Novembru 2017 mid-9.00am sal-11.00am fic-Cirklu taz-Zghazagh.



Nhar il-Ħamis 2 u l-Ġimgħa 3 ta' Novembru 2017, ser jiġu organizzati żjarat kulturali lil diversi postijiet ta' interess storiku fix-Xagħra u f'Għawdex fosthom it-Tempji tal-Ġgantija, il-Miżna Ta' Kola u ċ-Ċittadella fost l-oħrajn. Is-Sindku qal ukoll li nhar it-Tlieta 31 ta' Ottubru ser issir żjara fl-Iskola Primarja tax-Xagħra mid-delegazzjoni ta' *Chevaigné* isir bil-ghan li jissahhu r-rabtiet ta' hbiberija bejn l-iskola primarja tax-Xagħra u dik ta' Chevaigné.

Is-Sindku Joe Cordina stieden lill-membri kollha tal-Kunsill sabiex jippartecipaw f'dan il-programm ta' attivitajiet.

Il-laqgħa tal-Kunsill giet sospiża fis-6.15pm sabiex il-Kunsill seta' jtkellem mal-W.R. Dun Joseph Bajada li gie jiddiskuti xi punti mal-Kunsill. Il-laqgħa tkomplet fis-6.25pm.

Wara li l-laqgħa tkomplet, il-Kunsill iddiskuta l-proġett ta' monument li jfakkar l-Assedji ta' Malta, liema monument huwa propost mir-Rev. Dun Joseph Bajada u maħsub li jsir fi Pjazza l-Vitorja.

Fuq talba tal-Kunsillier Dr. Kevin Cutajar, il-Kunsill qabel li l-laqgħa għandha tiġi sospiża sabiex hu flimkien mal-Kunsillier Anthony Attard ikunu jistgħu jiddeliberaw dwar id-deċiżjoni tagħhom rigward din il-proposta. Il-laqgħa tal-Kunsill tkomplet fis-6.35pm.

Wara li l-laqgħa tkomplet, is-Sindku Joe Cordina propona u l-Kunsill qabel unanimament li għandna ninkarigaw lill-Perita Mariella Xuereb sabiex tipprepara pjanta *to scale* tal-monument propost bil-ghan li dan il-proġett jerga' jiġi diskuss fil-laqgħa li jmiss.

31.4.5 Is-Sindku Joe Cordina informa lill-Kunsill li, bħalma sar fis-snin l-imghoddija, għandna norganizzaw numru ta' attivitajiet biex niċcelebraw kif jixraq il-festi tal-Milied.

Għaldaqstant, huwa propona u l-Kunsill qabel li għandna norganizzaw attivita' soċjali għall-anzjani Xagħrin li jattendu fiċ-Ċentru ta' Matul il-Jum



nhar l-Erbgħa 20 ta' Diċembru mid-9am 'il quddiem u ikla għall-Kunsilliera, l-istaff fl-uffiċċju amministrattiv tal-Kunsill u l-haddiema tal-Kunsill. Il-Kunsillier Anthony Attard staqsa dwar min huma l-haddiema li jiġu mistiedna għal din l-ikla. Is-Sindku wieġeb li għal din l-attività' jiġu mistiedna dawk kollu li jagħtu l-ghajnuna tagħhom fil-hidma tal-Kunsill.

Is-Sindku Joe Cordina fakkar lill-membri tal-Kunsill li ninsabu għaddejjin wkoll bil-preparamenti tagħna għall-organizzazzjoni tal-Kunċert annwali tal-Milied bit-tema 'Sing Noël' li ser isir nhar il-Hamis 28 ta' Diċembru 2017 fis-7.30pm fil-Knisja Kollegġjata u Bażilika ta' Marija Bambina bis-sehem tal-Kor *Schola Cantorum Jubilate*.

Il-Viċi Sindku Aaron Agius talab lill-Kunsill sabiex jikkunsidra l-proposta tiegħu li jiġi organizzat *Christmas Market* fi Pjazza l-Vitorja. Dan bil-ghan li nattiraw aktar viżitaturi lokali u barranin lejn ir-rahhal tagħna fi żmien il-festi tal-Milied. Wara diskussjoni, il-Kunsill qabel li din l-attività' għandha tiġi organizzata s-sena li ġejja.

Il-Viċi Sindku Aaron Agius talab lill-Kunsill sabiex jikkunsidra l-proposta tiegħu li ninkarigaw lill-istazzjon komunitarju tal-Parroċċa tagħna, Radju Bambina, sabiex jorganizza sessjonijiet ta' *carol singing* (irrekordjat) fi Pjazza l-Vitorja fil-jiem bejn il-15 ta' Diċembru 2017 u s-7 ta' Jannar 2018. Il-Kunsill aċċetta din il-proposta.

31.4.6 Is-Sindku Joe Cordina għamel riferenza għal kumment li għadda fil-laqgħa tal-Kunsill tat-Tnejn 25 ta' Settembru 2017 fil-konfront tal-Pulizija meta qal li ra lill-Pulizija jixorbu fil-hwienet tal-pjazza fil-jiem tal-festa. Is-Sindku qal li hu jhoss li dan il-kumment ma kienx f'postu u għaldaqstant kien qieghed jirtirah.

31.4.7 Is-Sindku Joe Cordina innota li wara r-rizenja tal-Kunsillier Dr. Joseph Attard f'Jannar li għadda, hadd mill-Kunsilliera attwali għadu ma assumu r-responsabbilita' tad-dekasteru li kellu f'idejh. Fid-dawl ta' dan, huwa propona u l-Kunsill qabel li d-dekasteru li kellu l-Kunsillier Dr. Joseph Attard jgħaddi f'idejn il-Kunsillier Anthony Attard li ġie elett minflok. Għaldaqstant, il-Kunsillier Anthony Attard ser ikun responsabbli mill-



izvilupp soċjali tal-lokalita, it-turiżmu fix-Xagħra, l-indafa, is-separazzjoni tal-iskart u l-*e-counselling*.

31.4.8 Is-Sindku Joe Cordina informa lill-Kunsill li l-ambaxxatriċi lokali taż-żgħażaġh, is-Sinjorina Abigail Farrugia, ma tistax tibqa' isservi f'din il-kariga minhabba li għalqet l-eta' ta' tmintax-il sena. Fid-dawl ta' dan, huwa propona u l-Kunsill qabel li għandna nohorgu sejha biex jinhatar ambaxxatur lokali ġdid.

31.6 Qari tal-Korrispondenza

31.6.1 E-mail minghand is-Sur Rueben Said, *head* ta' Transport Malta, li fiha qed jitlob lill-Kunsill Lokali tax-Xagħra sabiex jinstalla tabelli li jindikaw il-periklu eżistenti fi Triq tal-Wied tal-Ghejun, limiti tax-Xagħra Ghawdex. Is-Segretarju Eżekuttiv innota li dawn it-tabelli diġa' twaħhlu mill-kuntrattur Raphael Refalo.

31.6.2 E-mail minghand Daniel Ciappara, *communications coordinator* fi hdan is-Segretarjat Parlamentari għall-Gvern Lokali u l-Komunitajiet, li fiha qed jistieden lis-Sindki, Kunsilliera u Segretarji Eżekuttivi sabiex jibaghtu s-suggerimenti tagħhom bi thejjija għall-proċess shiħ li se jwassal għar-Riforma fil-Kunsilli Lokali. Il-Kunsill innota l-kontenut.

31.6.3 E-mail minghand Vicky Xuereb, Direttur ta' Eko Ghawdex, li fiha qed tinforma lill-Kunsill Lokali li l-proġett ta' rijabilitazzjoni tal-Għar ta' Calypso qieghed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar. Il-Kunsill innota l-kontenut.

31.6.4 E-mail minghand Nadia Tagliaferro, rappreżentanta tal-kumpanija *Greenpak*, li fiha qed tinforma lill-Kunsill Lokali tax-Xagħra li kien hemm żieda ta' 66.16% fl-iskart riċiklabbli li ngabar mir-residenzi tax-Xagħra matul is-sena 2017.

Wara diskussjoni, is-Sindku Joe Cordina propona u l-Kunsill qabel li għandna nżidu aktar promozzjoni fost ir-residenti rigward il-htieġa tas-separazzjoni tal-iskart biex inzommu r-raħal nadif. Is-Sindku propona



wkoll u l-Kunsill qabel li għandna naraw il-possibilita' li l-*Wasterserv* tagħtina ammont ta' boroż bojod għall-iskart organiku sabiex inqassmuhom b'xejn lir-residenti. F'każ li t-talba tagħna ma tigix aċċettata, għandna niċċekkjaw kemm tigiina l-ispiza f'każ li jkollna nixtru l-boroż bojod ahna u nqassmuhom lir-residenti.

Il-Kunsillier Dr. Kevin Cutajar staqsa dwar kemm-il darba saret laqgħa ma' rappreżentanti tal-kumpanija *Greenpak* biex naraw x'benefiċċji joffru bil-għan li nħajru aktar lir-residenti tagħna jisseparaw l-iskart. Is-Segretarju Eżekuttiv qal li fiż-żmien li l-ex-Kunsillier Dr. Joseph Attard kien responsabbli mill-indafa fil-lokalita', kienu saru diversi laqgħat fl-uffiċċju amministrattiv tal-Kunsill bejn iż-żewġ partijiet. Is-Sindku Joe Cordina qal li issa li dan id-dekasteru għadda f'idejn il-Kunsillier Anthony Attard, hija fir-reponsabbilita' tiegħu li jara li dawn il-laqgħat isiru fuq bazi regolari.

- 31.6.5 E-mail mingħand l-Onorevoli Dr. Justyne Caruana, Ministru għal Ghawdex, li fiha qed tinforma lill-Kunsill Lokali tax-Xagħra li bħalissa qed isir *audit* tal-latrini pubbliċi kollha ta' Ghawdex u x-xogħlijiet ser jiġu skedati skont l-eżitu ta' dan ir-rapport. Il-Kunsill innota l-kontenut.
- 31.6.6 E-mail mingħand is-Sur Julian Pace Bonello, President tal-Kumitat Olimpiku Malti, b'informazzjoni dwar l-*MOC Sports Awards*. Dan il-premjju jingħata lil dak il-Kunsill Lokali li jkun ta l-akbar kontribut lill-isport Malti. Applikazzjonijiet jintlaqgħu sa nofsinhar tat-Tnejn 30 ta' Ottubru 2017. Il-Kunsill innota l-kontenut.
- 31.6.7 Ittra mingħand Bernice Micallef, rappreżentanta tal-Moviment Kerygma, b'informazzjoni dwar il-Premju Żagħżuġ tas-Sena li jiġi organizzat bil-għan li johroġ fil-beraħ l-impenn taż-żgħażaġh b'mod nistrani fis-soċjeta' Maltija. L-applikazzjonijiet jintlaqgħu sa nofsinhar tal-Ġimgħa 3 ta' Novembru 2017. Il-Kunsill innota l-kontenut.
- 31.6.8 E-mail mingħand George Refalo, Segretarju Eżekuttiv tar-Reġjun Ghawdex, b'informazzjoni dwar it-tibdil tal-indirizz tal-uffiċċju amministrattiv tar-Reġjun Ghawdex. Il-Kunsill innota l-kontenut.



- 31.6.9 Ċirkulari numru 73/2017 maħruġa mill-Assoċjazzjoni tal-Kunsilli Lokali intitolata ‘Pubblikazzjoni tal-Magazine mill-AKL’. Il-Kunsill innota l-kontenut. Is-Segretarju Eżekuttiv informa lill-Kunsill li f’din il-pubblikazzjoni għandu jidher artiklu rigward il-Kuncert tal-Milied ‘Sing Noël’ organizzat mill-Kunsill Lokali tax-Xagħra.
- 31.6.10 Ċirkulari numru 28/2017 maħruġa mid-Dipartiment tal-Gvern Lokali intitolata ‘L-elezzjoni tal-Kumitat Eżekuttiv tal-Assoċjazzjoni tal-Kunsilli Lokali’. Il-Kunsill innota l-kontenut.
- 31.6.11 E-mail mingħand Dr. Alessandro Marroni, President ta’ *DAN Europe Foundation*, li fiha qed juri x-xewqa tal-Kunsill ta’ Ustica fl-Italja li jibda rabtiet ta’ hbiberija mal-Kunsill Lokali tax-Xagħra.
- Il-Kunsillier Dr. Kevin Cutajar qal li jagħmel aktar sens li nikkonsolidaw il-ftehim eżistenti ta’ gemellaġġ li għandna mal-Kunsilli barranin ta’ Offida, San Michele Salentino, Mergo u Chevaigné milli nibdew rabtiet ta’ hbiberija ġodda. Huwa propona li għandna nagħtu żmien sal-laqgħa li jmiss tal-Kunsill sabiex naħsbu rigward din it-talba u niehdu deċiżjoni fuqha. Il-Kunsillier Anthony Attard issekonda. Il-Viċi Sindku Aaron Agius qal li, fl-opinjoni tiegħu, din mhix xi talba li timmerita aktar żmien biex tittiehed deċiżjoni dwarha u għaldaqstant qal li jkun aktar għaqli jekk niddeċiedu dwarha f’din il-laqgħa. Peress li ma kienx hemm qbil ittiehed vot.
- Bi tliet voti favur u tnejn kontra, il-Kunsill iddeċieda li għandna nikkomunikaw ma’ Dr. Alessandro Marroni u ninfurmawh bl-interess tagħna li nibdew rabtiet ta’ hbiberija ġodda mal-Kunsill ta’ Ustica fl-Italja.
- 31.6.12 Ċirkulari numru 29/2017 maħruġa mid-Dipartiment tal-Gvern Lokali intitolata ‘Kuntratti għal Servizzi skont *Procurement Policy Note 25*.’ Il-Kunsill innota l-kontenut.
- 31.6.13 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsilli Lokali ta’ Għawdex li kull Kunsill ser jingħata s-somma ta’ € 9615.38c biex jintużaw għal għoti mill-ġdid ta’ asfalt lil toroq li jaqgħu fir-responsabbilita’ tal-Kunsilli Lokali.



Is-Sindku Joe Cordina informa lill-Kunsill li ahna diga' applikajna għal dawn il-fondi biex jintużaw għax-xogħol ta' rikostruzzjoni tat-tieni parti ta' Triq Marsalforn.

- 31.6.14 E-mail mingħand it-team tal-kumpanija *Green MT* li fiha qed tingħata informazzjoni dwar il-kampanja bl-isem 'Tetra għall-Istrina' li għandha l-għan li żżid ir-riċiklaġġ u s-separazzjoni tal-iskart tal-ippakkeġġjar. L-idea ta' din il-kampanja hija li jingabru kemm jista' jkun kartun tal-ħalib u *juices* u *Green MT* ser tagħti € 60 donazzjoni għal kull tunnellata ta' materjal li jingabar bejn it-18 u s-26 ta' Novembru 2017. Il-Kunsill qabel li għandna nipparteċipaw f' din l-inizjattiva.
- 31.6.15 E-mail mid-Dipartiment tal-Gvern Lokali b'informazzjoni dwar il-Premju Nazzjonali għal Appoġġ lill-Intrapriża mniedi mill-Ministeru għall-Ekonomija, l-Investiment u n-Negozji ż-Żgħar. Il-Kunsill innota l-kontenut.
- 31.6.16 Ċirkulari numru 74/2017 maħruġa mill-Assoċjazzjoni tal-Kunsilli Lokali intitolata 'EDIC Publication – I Love Leftovers'. Il-Kunsill innota l-kontenut.
- 31.6.17 Ċirkulari numru 75/2017 maħruġa mill-Assoċjazzjoni tal-Kunsilli Lokali intitolata 'Pink October – MJCL'. Il-Kunsill innota l-kontenut.
- 31.6.18 Ċirkulari numru 76/2017 maħruġa mill-Assoċjazzjoni tal-Kunsilli Lokali intitolata 'Young leaders Forum, Valletta, Malta 20-21 November 2017'. Il-Kunsill innota l-kontenut.
- 31.6.19 E-mail mingħand Frances Marvic Galea li fiha qed iressaq suġġeriment lill-Kunsill sabiex ikun jista' jorganizza kors fil-lingwa Maltija għar-residenti barranin. Il-kors ikun jikkonsisti fi hmistax-il lezzjoni ta' siegħa u nofs kull waħda. Il-Kunsill qabel li dan il-kors għandu jigi organizzat.
- 31.6.20 E-mail mid-Dipartiment tal-Gvern Lokali b'informazzjoni dwar Avvizi Legali 268/2017 u 269/2017 li jemendaw ir-Regolamenti Finanzjarji tal-Kunsilli Lokali. Dawn l-avvizi jidhlu fis-seħh fid-data li jstabilixxi l-Ministru responsabbli għall-Ġustizzja, Kultura u Gvern Lokali permezz ta' avviz fil-Gazzetta tal-Gvern. Il-Kunsill innota l-kontenut.



- 31.6.21 Ċirkulari numru 77/2017 maħruġa mill-Assoċjazzjoni tal-Kunsilli Lokali intitolata ‘Inizjattiva fil-Jum Dinji tat-Tfal’. Il-Kunsill innota l-kontenut.
- 31.6.22 Ċirkulari numru 78/2017 maħruġa mill-Assoċjazzjoni tal-Kunsilli Lokali intitolata ‘Riċeviment tal-Milied’. Dan ser isir nhar il-Hamis 28 ta’ Diċembru u għalih ser ikunu mistiedna l-Kunsilliera u s-Segretarji Eżekuttivi. Il-Kunsill innota l-kontenut.
- 31.6.23 Itra minghand Sr. Michela Calleja li fiha qed titlob il-kollaborazzjoni tal-Kunsill Lokali fl-organizzazzjoni ta’ attivita’ kulturali li ser issir nhar is-Sibt 28 ta’ Ottubru 2017 fil-pjazza quddiem il-Knisja ta’ Ġesu’ Nazzarenu.
- Is-Sindku propona u l-Kunsill qabel li għandna nikkollaboraw fl-organizzazzjoni ta’ din l-attivita’ bi piżza li ma teċċedix is-somma ta’ € 300.
- 31.6.24 Ċirkulari numru 79/2017 maħruġa mill-Assoċjazzjoni tal-Kunsilli Lokali intitolata ‘Inizjattiva ‘Tetra għall-Istrina’. Il-Kunsill innota l-kontenut.
- 31.6.25 Ċirkulari numru 80/2017 maħruġa mill-Assoċjazzjoni tal-Kunsilli Lokali intitolata ‘Minuti tal-Laqgħa Plenarja, 30 ta’ Settembru 2017, db San Antonio’. Il-Kunsill innota l-kontenut.
- 31.6.26 E-mail mill-Uffiċċju tal-President b’informazzjoni dwar il-President’s Solidarity Fun Run 2017 li ser issir nhar il-Hadd 19 ta’ Novembru 2017. Il-Kunsill innota l-kontenut.
- 31.6.27 E-mail minghand Charlene Mercieca Magro, rappreżentanta tal-kumpanija *Greenpak*, b’informazzjoni dwar il-kampanja ‘Nirriċikla għall-Istrina... kull tapp tal-plastik jgħodd’. Il-Kunsill qabel li għandna nipparteċipaw f’din l-inizjattiva.
- 31.6.28 Ċirkulari numru 81/2017 maħruġa mill-Assoċjazzjoni tal-Kunsilli Lokali intitolata ‘Laqgħa tas-Sindki, 15 u 16 ta’ Diċembru 2017, Grand Hotel Mgarr Ghawdex’. Il-Kunsill qabel unanimament li s-Sindku Joe Cordina għandu jattendi għal din il-konferenza għan-nom tal-Kunsill.



- 31.6.29 E-mail minghand Daniel Ciappara, uffiċjal fi hdan is-Segretarjat Parlamentari għall-Gvern Lokali u Komunitajiet, b'informazzjoni dwar il-kampanja 'Sejhet is-Siġar' li għandha l-għan ewlieni li titqajjem kuxjenza fost it-tfal dwar l-importanza li għandhom is-siġar. Il-Kunsill innota l-kontenut.
- 31.6.30 E-mail minghand is-Sur John Borg, Segretarju Permanenti fi hdan il-Ministeru għal Ghawdex, li fiha qed jinforma lill-Kunsill Lokali li l-Ministeru għal Ghawdex qed joffri s-somma ta' € 500 bhala għajjnuna finanzjarja fl-organizzazzjoni tal-Kunċert tal-Milied organizzat mill-Kunsill Lokali fit-28 ta' Dicembru li ġej. Il-Kunsill innota l-kontenut.
- 31.6.31 E-mail minghand is-Sur Adrian Mifsud, Direttur responsabbli għall-Kunsilli Lokali, li fiha qed jinforma lill-Kunsill Lokali tax-Xagħra li d-Dipartiment approva l-estensjoni tal-hatra tas-Sinjorina Manolita Farrugia bhala Deputat Segretarju Eżekuttiv b'effett mill-4 ta' Ottubru 2017. Il-Kunsill innota l-kontenut.
- 31.6.32 Ċirkulari numru 30/2017 maħruġa mid-Dipartiment tal-Gvern Lokali intitolata 'Twettiq ta' proġetti utli għall-komunita' bla spejjeż għall-Kunsilli Lokali'. Il-Kunsill innota l-kontenut.
- 31.6.33 E-mail minghand Ms. Chariklia Bogiati, rappreżentata tal-Kummissjoni Ewropea, li fiha qed tinforma lill-Kunsill Lokali tax-Xagħra li hi ser tkun prezenti għan-nom tal-istess Kummissjoni waqt l-attivitá li ser issir għad-delegazzjoni minn Mergo fl-Italja u Chevaigné fi Franza nhar il-Hamis 2 ta' Novembru 2017. Il-Kunsill innota l-kontenut.
- 31.6.34 Ċirkulari numru 82/2017 maħruġa mill-Assoċjazzjoni tal-Kunsilli Lokali intitolata 'Registrazzjoni għas-sit elettroniku tal-Awtorita' tal-Ippjanar'. Il-Kunsill qabel li s-Segretarju Eżekuttiv Ivan Attard għandu jingħata aċċess għal dan is-sit biex ikun jista' jara l-korrispondenza li tibgħat l-Awtorita' tal-Ippjanar minn żmien għal żmien.
- 31.6.35 Ittra minghand is-Sur Adrian Mifsud, Direttur responsabbli għall-Kunsilli Lokali, li fiha qed jinforma lill-Kunsill li d-Dipartiment għall-Gvern Lokali qed jikkommetti ruħu li jagħti lill-Kunsill Lokali tagħna s-somma ta' € 800



f'ghajjnuna għal-Librerija tal-Kunsill Lokali. Ix-xiri tal-kotba jrid isir sa nofs Novembru 2017. Is-Segretarju Eżekuttiv Ivan Attard innota li x-xiri ta' dawn il-kotba diġa' sar mill-*Assistant Principal* Josephine Sultana.

- 31.6.36 E-mail mingħand Camilla Appelgren li fiha qed tistieden lill-Kunsill Lokali tax-Xagħra sabiex jipparteċipa f'inizjattiva ta' tindif li ser issir madwar Malta u Ghawdex bhala parti mill-*Earth Day* li ser tiġi ċċelebrata fit-22 ta' April 2018. Il-Kunsill għandu jirreġistra l-interess tiegħu sad-9 ta' Novembru li ġej. Is-Sindku Joe Cordina propona u l-Kunsill qabel li għandna nipparteċipaw f'din l-inizjattiva.
- 31.6.37 E-mail mid-Dipartiment tal-Gvern Lokali li fiha l-Kunsilli Lokali qed jigu infurmati li l-Awtorita' Maltija tal-Komunikazzjoni qed toffri prezz speċjali ta' € 280 fis-sena għal kull servizz ta' *wi-fi* f'dawk il-libreriji li jixtiequ li jinvestu f'dan is-servizz. Is-Segretarju Eżekuttiv innota li l-librerija pubblika 'Patri Ġiġi Camilleri SJ' amministrata mill-Kunsill Lokali tagħna diġa' qed toffri dan is-servizz lir-residenti.
- 31.6.38 E-mail mingħand il-*Malta Girl Guides Association* li fiha din l-Assoċjazzjoni qed tistieden lis-Sindku u lill-Kunsilliera sabiex jattendu għal *gala dinner* li ser isir nhar is-Sibt 25 ta' Novembru 2017 bhala parti minn kampanja għall-prevenzjoni tal-vjolenza kontra s-sess femminili. Il-Kunsill innota l-kontenut.
- 31.6.39 Ċirkulari numru 83/2017 mahruġa mill-Assoċjazzjoni tal-Kunsilli Lokali intitolata 'Commonwealth Local Government Conference 2017'. Il-Kunsill innota l-kontenut.
- 31.6.40 E-mail mingħand George Refalo, Segretarju Eżekuttiv tar-Regjun Ghawdex, li fiha qed jistieden lis-Sindku, il-Kunsilliera u s-Segretarji Eżekuttivi tal-Kunsilli Lokali ta' Ghawdex sabiex jattendu għaċ-ċelebrazzjonijiet ta' Jum Ghawdex li ser isiru nhar is-Sibt 28 u l-Hadd 29 ta' Ottubru 2017 fil-Belt Victoria. Il-Kunsill innota l-kontenut.
- 31.6.41 E-mail mingħand Andrea Santoro, rappreżentant tal-Kunsill ta' San Michele Salentino fl-Italja, li fiha qed jitlob il-partecipazzjoni tal-Kunsill Lokali tax-Xagħra fl-organizzazzjoni tal-proġett 'MED.PRO.FIGS –



Mediterranean Network for the valorisation of rural tourism products and gastronomy figs delights’. Dan il-proġett ser jiġi sottomess taht il-programm ENI CBC MED tal-Unjoni Ewropea f’Diċembru li ġej.

Is-Sindku Joe Cordina propona u l-Kunsill qabel li għandna nidhlu bhala *partners* f’dan il-proġett bil-għan li nkomplu nsahhu r-rabtiet ta’ hbiberija mal-Kunsilli Lokali barranin li huma membri tal-*ficusnet*.

31.6.42 Ċirkulari numru 31/2017 maħruġa mid-Dipartiment tal-Gvern Lokali intitolata ‘Proċedura stabbilita għal meta jinbidel Segretarju Eżekuttiv ta’ Kunsill Lokali’. Il-Kunsill innota l-kontenut.

31.7 Ilmenti mir-residenti

31.7.1 Talba minghand Loreto Portelli ta’ 14, Triq Masri, sabiex jitnaddaf l-isqaq li hemm maġenb ir-residenza tiegħu bil-possibilita’ li tinkixef il-bokka li tinsab hemmhekk. Il-Kunsill qabel li għandna niċċekkjaw mar-resident dwar x’qed jitlob eżattament.

31.7.2 Talba minghand Joseph Haber ta’ ‘Cupid’s Heart’, Triq Ġuże’ Micallef, Victoria, sabiex jitneħħa l-arblu tad-dawl li jinsab mar-residenza numru 113, Triq Bullara, minhabba żvilupp tal-bini li ser isir. Il-Kunsill qabel li għandna nressqu din it-talba għall-approvazzjoni tal-Korporazzjoni Enemalta.

31.7.3 Talba minghand Tania Vella ta’ ‘Il-Venew’, Triq Ġnien Imrik, sabiex issir 1.5 *keep clear* għad-*disabled* quddiem il-bieb tar-residenza tagħha. Il-Kunsill qabel li għandna nressqu din it-talba għall-approvazzjoni ta’ Transport Malta.

31.7.4 Talba minghand Chris Cassar ta’ ‘Dar Peppin’, Triq Marsalforn, sabiex titqaxxar u tiġi livellata l-parti tat-triq quddiem ir-residenza tiegħu. Is-Sindku Joe Cordina propona u l-Kunsill qabel li għandna nitolbu stima tax-xogħlijiet minghand il-Perit Edward Scerri.



- 31.7.5 Talba mingħand Emmanuel Borg ta' 37, Triq Jannar, sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 31.7.6 Talba mingħand il-Viċi Sindku Aaron Agius sabiex (i) titranga rampa miksura fil-*belvedere* ta' San Marzjal bil-għan li tkun aċċessibbli għall-persuni li jużaw is-siġġu tar-roti u (ii) jsiru sinjali li jipprojbixxu l-ipparkjar quddiem din ir-rampa. Il-Kunsill qabel li fir-rigward ta' talba (i) ix-xogħol għandu jsir filwaqt li għandna nressqu t-talba (ii) għall-approvazzjoni ta' Transport Malta.
- 31.7.7 Talba mingħand Emmanuel Portelli ta' 97, Triq Frangisk Camilleri, sabiex jitranga ħajt tal-kantun li qiegħed iżomm it-triq fl-inħawi ta' Ghajn Xejba. Ir-resident qed jitlob ukoll li dan il-ħajt jizdied b'zewġ filati. Il-Kunsill qabel li dan ix-xogħol għandu jsir.
- 31.7.8 Talba mingħand Victoria Farrugia ta' 20, Triq Jannar, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.
- 31.7.9 Talba mingħand Paul Grima ta' 'Pawlu ta' Malta', 6, Triq Ghonqa, sabiex jitranga ħajt imwagga' fi Triq Ghajn Hosna. Il-Kunsill qabel li dan ix-xogħol għandu jsir.
- 31.7.10 Talba mingħand Frans Borg ta' 33, Triq it-Tilliera, Sannat, sabiex jitranga ħajt tas-sejjieħ imwagga' hdejn ir-residenza 16 fi Triq Masri. Il-Kunsill qabel li dan ix-xogħol għandu jsir.
- 31.7.11 Talba mingħand Silvio Masini ta' 1, Triq Qasam ta' Dun Anton, sabiex titbaxxa l-bankina quddiem ir-residenza tiegħu peress li ma jistax idahħal il-vettura tiegħu fil-garaxx. Il-Kunsill qabel li dan ix-xogħol għandu jsir.
- 31.7.12 Talba mingħand Michael Sacco ta' 'Casa Francesco', Triq Brieret, sabiex titranga *s-sleeping police* li hemm fi Triq it-Tafla minhabba li qiegħda tinqala'. Il-Kunsill qabel li dan ix-xogħol għandu jsir.



- 31.7.13 Talba mingħand Benny Saliba ta' 58, Triq il-Mithna, sabiex jinżabru s-siġar li hemm fi Triq l-Imqades viċin it-Tempji tal-Ġgantija. Il-Kunsill qabel li dan ix-xogħol għandu jsir.
- 31.7.14 Talba mingħand Rita Xuereb ta' 28, Triq Gajdoru, sabiex titranġa r-rampa biex tidhol ġos-sqaq quddiem il-*belvedere* ż-żgħir ta' Triq Gajdoru u jitpoġġa ftit siment mal-gradilja li hemm fil-post. Il-Kunsill qabel li dan ix-xogħol għandu jsir.
- 31.7.15 Talba mingħand il-Viċi Sindku Aaron Agius sabiex titwahhal palma oħra minflok dik li nqalghet fi Triq Ta' Hamet peress li kienet infettata. Is-Sindku Joe Cordina propona u l-Kunsill qabel li għandna nitkellmu mas-Sur Charlie Vella biex naraw il-possibilita' li jagħtina siġra tal-palm mill-ghelieqi tiegħu. F'każ li t-talba tagħna ma tiġix aċċettata, għandna niċċekkjaw mad-Dipartiment tal-Agrikultura fi hdan il-Ministeru għal Ghawdex.
- 31.7.16 Talba mingħand Francis Mifsud ta' 'Ta' Rita', Triq Ta' Ġorf, sabiex isir xogħol ta' *patching* fis-sqaq li hemm maġenb ir-residenza tiegħu. Il-Kunsill qabel li dan ix-xogħol għandu jsir.
- 31.7.17 Talba mingħand Joseph Portelli ta' Triq Ġnien Imrik sabiex jitranga haġt tal-kantun imwaqqa' fi Triq il-Marġa. Il-Kunsill qabel li dan ix-xogħol għandu jsir.
- 31.7.18 Talba mingħand Charles Bajada ta' 17A, 'Mikiel ta' Karnien', Triq Ġnien Imrik, sabiex titranġa l-mera li hemm fi Triq Ġnien Imrik maġenb il-Ġebbla ta' Sansuna. Il-Kunsill qabel li dan ix-xogħol għandu jsir.
- 31.7.19 Talba mingħand il-*Gozo Bus Owners Association* sabiex isiru sinjali li jipprojbixxu l-ipparkjar f'partijiet minn Triq Ta' Ġorf minhabba li l-karozzi tal-linja qed isibu diffikulta' biex jgħaddu minn hemmhekk minhabba l-vetturi li jkun hemm ipparkjati fuq iż-żewġ naħat tat-triq. Il-Kunsill qabel li għandna nressqu din it-talba għall-approvazzjoni ta' Transport Malta.



- 31.7.20 Talba minghand is-Sindku Joe Cordina sabiex isir xogħol ta' tindif ta' Triq Għajn Hosna bl-uzu tal-*bobcat*. Il-Kunsill qabel li dan ix-xogħol għandu jsir.
- 31.7.21 Talba minghand l-iskrivana tal-Kunsill Manolita Farrugia sabiex jinxtraw siggijiet godda għall-uffiċċju amministrattiv u għal-librerija pubblika. Dan wara talba li saret mill-uffiċjali tal-OHSA waqt l-aħhar spezzjoni li saret fil-bini tal-Kunsill. Il-Kunsill qabel li dawn is-siggijiet għandhom jinxtraw biex hekk inkunu konformi mar-regolamenti tas-saħħa u s-sigurta' fuq il-post tax-xogħol.
- 31.7.22 Suggeriment minghand l-iskrivana tal-Kunsill Manolita Farrugia sabiex issir lapida jew monument f'sit pubbliku sabiex fuqha jitnizzlu l-ismijiet tal-persuni li hadu u dawk li għad iridu jirċievu l-unur ta' 'Ġieħ ix-Xagħra' inniedi mill-Kunsill. Il-Kunsill qabel li din il-proposta għandha tigi diskussa aktar 'il quddiem.
- 31.7.23 Talba minghand Nancy Custò ta' 'Villa Romana', Triq Ta' Gajdoru, sabiex (i) tigi installata bozza ġdida faċċata tal-*belvedere* fil-parti ta' isfel ta' Triq Gajdoru u (ii) titranga t-triq fejn toqgħod hi minhabba li tinsab fi stat hażin. Rigward talba (i) il-Kunsill qabel li dan ix-xogħol għandu jsir u rigward talba (ii) il-Kunsill qabel li għandna ninkludu din it-triq fil-lista ta' toroq li għandna nghaddu lill-Awtorita' tat-Toroq li ser titwaqqaf mill-Gvern Ċentrali.
- 31.7.24 Talba minghand Ġiġa Sultana ta' 97, Triq it-Tigrija, sabiex tigi installata bozza ġdida quddiem din ir-residenza minhabba li fil-parti ta' din it-triq hemm hafna dlam. Il-Kunsill qabel li din il-bozza għandha tigi installata.
- 31.7.25 Talba minghand Rosarja Camilleri ta' 36, Triq Liberat Grech, sabiex issir *reserved parking bay* għad-*disabled* quddiem ir-residenza tagħha. Il-Kunsill qabel li għandna nressqu din it-talba għall-approvazzjoni ta' Transport Malta.



- 31.7.26 Talba minghand Emmanuel J. Farrugia ta' N.B., Triq Ta' Brieret, sabiex isir *shifting* ta' bozza li hemm ma' arblu quddiem ir-residenza tiegħu peress li dan l-arblu ser jiġi rilokat fil-jiem li ġejjin. Il-Kunsill qabel li dan ix-xogħol għandu jsir.
- 31.7.27 Talba minghand Victor Bigeni ta' 84, Triq Sant'Anton, sabiex (a) isiru sinjali li jipprojbixxu l-ipparkjar mal-bankina fil-kantuniera bejn *Il-Logġa Boutique* u Triq Tas-Sruġ u (b) issir *keep clear* maġenb *Il-Logġa Boutique* fil-bidu ta' Triq Tas-Sruġ. Il-Kunsill qabel li għandna nressqu din it-talba għall-approvazzjoni ta' Transport Malta.
- 31.7.28 Talba minghand il-Kan. Dun Ġwann Sultana, Rettur tal-Knisja ta' Sant'Anton Abbati, sabiex isiru sitt toqob għall-antarjoli fi Triq Sant'Anton. Il-Kunsill qabel li dan ix-xogħol għandu jsir.
- 31.7.29 Talba minghand il-Kan. Dun Anton Refalo Rapa, Rettur tal-Knisja ta' Ġesu' Nazzarenu, sabiex jinżebgħu l-fanali li hemm fuq iz-zuntier tal-Knisja. Il-Kunsill qabel li dan ix-xogħol għandu jsir.
- 31.7.30 Talba minghand Victor Attard ta' Trejġet Ġorġ Cini sabiex titrangà l-parti tat-triq li tmiss mar-residenza tiegħu minhabba li qed jidhol l-ilma fid-dar l-aktar meta tagħmel ix-xita. Il-Kunsill qabel li dan ix-xogħol għandu jsir.
- 31.7.31 Talba minghand il-Viċi Sindku Aaron Agius sabiex titqaxxar parti minn Triq l-Arcipriet Ġużeppe Diacono u parti minn Triq it-Tigrija quddiem ir-residenza ta' John Galea. Il-Kunsill qabel li għandna nġibu stima ta' dawn ix-xogħlijiet qabel nipproċedu.
- 31.7.32 Talba minghand il-Viċi Sindku Aaron Agius sabiex isiru sinjali li jipprojbixxu l-ipparkjar fil-bidu ta' Triq it-Tigrija quddiem in-*Nuance Flower Shop* u jaslu sa quddiem Trejġet Ġorġ Cini. Il-Kunsill qabel li għandna nressqu din it-talba għall-approvazzjoni ta' Transport Malta.



- 31.7.33 Talba mingħand il-Viċi Sindku Aaron Agius sabiex isir xogħol ta' *patching* fi Trejjet Gorg Cini. Il-Kunsill qabel li għandna ngibu stima ta' dan ix-xogħol qabel nipproċedu.
- 31.7.34 Talba mingħand il-Viċi Sindku Aaron Agius sabiex jitrangaw il-ħitan tas-sejjeħ fi Triq is-Sellum u Triq San Marzjal. Il-Kunsill qabel li dan ix-xogħol għandu jsir mill-haddiema assenjati mal-Kunsill.
- 31.7.35 Talba mingħand il-Viċi Sindku Aaron Agius sabiex isir xogħol ta' restawr fuq l-istatwa tal-Madonna tal-Karmnu li tinsab fil-bajja tar-Ramla l-Ħamla u n-niċċa tal-Madonna tal-Erwieħ fi Triq il-Knisja fuq ir-riħ taċ-ċimiterju parrokkjali. Is-Sindku Joe Cordina propona u l-Kunsill qabel li għandna nirreferu din it-talba lill-Fondazzjoni Wirt Ghawdex.
- 31.7.36 Talba mingħand il-Viċi Sindku Aaron Agius sabiex isir xogħol ta' qtugh ta' ħaxix u tindif fi Triq il-Knisja u Triq is-Sellum. Il-Kunsill qabel li dan ix-xogħol għandu jsir mill-haddiema assenjati mal-Kunsill.
- 31.7.37 Talba mingħand il-Viċi Sindku Aaron Agius sabiex jinżebagħ il-ħajt quddiem il-*playing field* ta' Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 31.7.38 Talba mingħand il-Viċi Sindku Aaron Agius sabiex titranga l-bankina fil-bidu ta' Vjal it-Tmienja ta' Settembru fejn hemm l-arbli tal-Qaċċa. Il-Kunsill qabel li dan ix-xogħol għandu jsir.
- 31.7.39 Ilment mingħand il-Kunsillier Dr. Christian Zammit rigward is-sitwazzjoni ta' *parking* illegali fi Pjazza l-Vitorja b'mod partikolari fil-*weekend*. Wara diskussjoni, is-Sindku Joe Cordina propona u l-Kunsill qabel li għandna nitolbu s-servizz ta' gwardjan lokali nhar il-Ħadd 29 ta' Ottubru 2017 mill-10.00am sa nofsinhar biex naraw li ma jhallix karożzi ipparkjati ħażin fil-pjazza.
- 31.7.40 Talba mingħand il-Kunsillier Dr. Christian Zammit sabiex isir xogħol ta' tindif fil-Wied ta' Żejta fil-limiti tal-lokalita' tagħna. Il-Kunsill qabel li



ghandna nressqu din it-talba għall-attenzjoni tal-*intervention team* fi hdan il-Ministeru għal Ghawdex.

- 31.7.41 Talba mingħand il-Kunsillier Dr. Kevin Cutajar għan-nom tas-Sur Brian Hughes, residenti fi Triq Ġużeppi Grech, sabiex (i) jitnaddaf l-iskart mormi f'għalqa quddiem ir-residenza tiegħu; (ii) jogħla l-*boundary wall* tal-istess għalqa; (iii) issir korrezzjoni tat-tabella li turi meta jingabar l-iskart domestiku u (iv) jsiru tabelli li juru li hemm *CCTV cameras* f'din it-triq. Rigward talba (i) is-Sindku qal li x-xogħol ta' tindif diġa' sar. Fir-rigward ta' talbiet (ii), (iii) u (iv), il-Kunsill qabel li dawn ix-xogħlijiet għandhom isiru.
- 31.7.42 Talba mingħand il-Kunsillier Dr. Kevin Cutajar sabiex isir xogħol ta' tindif fil-ġnien pubbliku quddiem il-Miżna Ta' Kola. Is-Sindku Joe Cordina wieġeb li dan ix-xogħol diġa' qed isir b'mod regolari mill-ħaddiema assenjati mal-Kunsill.
- 31.7.43 Ilment mingħand il-Kunsillier Dr. Kevin Cutajar sabiex jitrangaw ic-*CCTV cameras* li hemm hdejn il-*bring-in-sites* fil-bidu ta' Triq Ghajn Damma. Il-Kunsill qabel li din il-*camera* ser issir iżda bħalissa qed nistennew DNO min-naħa tal-Awtorita' tal-Ippjanar.
- 31.7.44 Talba mingħand il-Kunsillier Dr. Kevin Cutajar għan-nom ta' diversi residenti sabiex, kull meta ssir attivita' fir-rahhal tagħna li minhabba fiha jingħalaq l-aċċess għal-lokalita' minn Vjal it-Tmienja ta' Settembru, Triq San Marzjal issir *one way* 'l isfel biss. Dan sabiex ma tinholoqx kongestjoni qawwija tat-traffiku. Il-Kunsill qabel ma' dan. Is-Sindku propona u l-Kunsill qabel li meta jiġri hekk, għandha titwawhal tabella hdejn il-Wied ta' Żejta biex tindika li l-uniku aċċess għax-Xagħra jkun minn Triq is-Sellum.
- Il-Kunsillier Dr. Kevin Cutajar staqsa dwar il-mozzjoni numru 163 li ressaq nhar il-Ġimgħa 20 ta' Ottubru 2017 biex tiġi diskussa f'din il-laqgħa. Huwa qal li din il-mozzjoni giet prezentata sitt ijiem qabel id-data tal-lum u għaldaqstant qed jeżiġi li din il-mozzjoni għandha tiġi diskussa fil-laqgħa tal-lum.



Is-Sindku Joe Cordina wieġeb li l-aġenda għal-laqgħa tal-lum giet iċċirkolata lill-Kunsilliera kollha mis-Segretarju Eżekuttiv nhar il-Ġimgħa 20 ta' Ottubru fid-9.00am filwaqt li l-mozzjoni tressqet dakinhar fl-4.12pm. Is-Sindku qal li peress li l-mozzjoni ma kinitx imnizzla fl-aġenda mis-Segretarju Eżekuttiv minhabba li din waslet wara li lahqet harget l-aġenda, il-mozzjoni ma tistax tiġi diskussa llum.

Is-Segretarju Eżekuttiv Ivan Attard informa lill-Kunsill li din kienet l-ewwel darba kemm ilu Segretarju Eżekuttiv tal-Kunsill li grat xi haġa simili, fejn mozzjoni giet prezentata wara li tkun diġa' harget l-aġenda. Is-Segretarju Eżekuttiv qal li dakinhar stess kiteb lill-*Monitoring Unit* fi hdan id-Dipartiment tal-Gvern biex jagħtih gwida dwar kif għandu jipproċedi f'dan il-każ. Is-Segretarju qal li jhossu diżappuntant li minkejja li għaddiet kwazi ġimgħa minn meta kiteb lid-Dipartiment, għadu ma rċivieix gwida ċara dwar kif għandu jipproċedi f'dan il-każ. Huwa informa lill-Kunsill li ser jikteb lid-Direttur tal-Gvern Lokali, Adrian Mifsud, biex jinfurmah b'dan.

Il-Kunsillier Dr. Kevin Cutajar baqa' jsostni li din il-mozzjoni għandha tiġi diskussa f'din il-laqgħa kif effettivament gara f'każ wiehed li gara fix-xahar ta' Marzu. Is-Segretarju Eżekuttiv Ivan Attard qal li hu ma jiftakarx dwar dan il-każ u talab lill-Kunsillier Dr. Kevin Cutajar sabiex jibgħatlu l-korrispondenza relatata. Il-Kunsillier Dr. Kevin Cutajar qal li ser jibgħatlu l-korrispondenza u li ser iżomm lis-Segretarju Eżekuttiv responsabbli għal dan il-fatt għax skont hu, is-Segretarju kellu jressaq il-mozzjoni għad-diskussjoni fil-laqgħa tal-lum. Is-Sindku Joe Cordina qal lis-Segretarju Eżekuttiv sabiex ma jhallix lill-Kunsillier Dr. Kevin Cutajar jintimidah fil-qadi ta' dmirijietu. Il-Kunsillier Dr. Kevin Cutajar qal li jixtieq jikkjarifika li hu bl-ebda mod ma hu qed jintimida lis-Segretarju Eżekuttiv pero' s-Sindku sostna l-pożizzjoni tiegħu.

Is-Sindku qal li l-Kunsillier Dr. Kevin Cutajar qed jikser l-ordnijiet permanenti meta jqum jitkellem mingħajr ma għandu l-permess tas-sedja u għaldaqstant talbu sabiex jieqaf jitkellem halli jkun jista' jkompli bil-punt



tiegħu. Il-Kunsillier Dr. Kevin Cutajar qal li s-Sindku Joe Cordina qed jabbuza mill-poter li tagħtih il-Liġi u sostna li hadd mhu ‘l fuq mil-Liġi. Huwa qal li saret prassi f’dan il-pajjiż li kulhadd ikun ‘l fuq mil-Liġi.

Is-Sindku Joe Cordina qal li din il-mozzjoni ser titressaq għad-diskussjoni fil-laqgħa li jmiss. Huwa qal li l-Kunsilliera Dr. Kevin Cutajar u Anthony Attard kellhom żmien biżżejjed sabiex iressqu l-mozzjoni tagħhom u ma kellhomx għalfejn ihallu sal-aħħar siegħa permessa mil-Liġi biex jagħmlu dan. Huwa qal li dan għara sabiex jaqilgħu l-inkwiet fil-Kunsill.

Il-Kunsillier Dr. Kevin Cutajar sostna li dan huwa każ ta’ abbuż ta’ poter min-naħa tas-Sindku u li din l-istorja mhix ser tieqaf hawn.

31.8 Konsiderazzjoni u Approvazzjoni tal-iskeda ta’ pagamenti

31.8.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta’ pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġhat f’Lulju għan-nom tiegħu u tal-Kunsillier Anthony Attard b’riferenza għall-*format* tal-iskeda tal-pagamenti.

Is-Sindku Joe Cordina reġa’ sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m’għandux jinbidel.

Il-Kunsilliera Dr. Kevin Cutajar u Anthony Attard qalu wkoll li ser jivvutaw kontra din l-iskeda minhabba l-pagament li ser jingħata lil Anthony Galea għal rimbors ta’ *fuel* għal kiri ta’ trakk li jintuza għal xogħol tal-Kunsill. Is-Sindku qal li, skont ma gie deċiż f’laqgħat preċedenti tal-Kunsill, it-*tender* għall-kiri ta’ trakk kellu jiġi kkanċellat minhabba li l-offerti sottomessi ma kinux *technically compliant*. Ser naraw x’fondi jista’ jkun hemm minn skemi jew programmi speċjali sabiex il-Kunsill ikun jista’ jixtri trakk biex jintuza waqt ix-xogħol tiegħu.



Peress li ma kienx hemm qbil dwar dan, ittiehed vot. Bi tliet voti favur (Sindku Joe Cordina, il-Viċi Sindku Aaron Agius u l-Kunsillier Dr. Christian Zammit) u tnejn kontra (il-Kunsilliera Dr. Kevin Cutajar u Anthony Attard), l-iskeda ta' pagamenti ġiet approvata.

31.9 Tmiem tal-laqgħa u data tas-seduta li jmiss

31.9.1 Il-laqgħa tal-Kunsill intemmet fit-8.00pm u ġiet aġġornata b'mod unanimu għal nhar it-Tnejn 27 ta' Novembru 2017 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv